

eul_wid: aa-u-ab

Ἡσίοδος · Hesiod

Shield of Heracles

Ἀσπίς Ἡρακλέους

Period: Ἀρχαϊκή Archaic

Dialect: Ἑπική Epic (Homeric)

Domain: Ἔπος Epic

Format: Ἑμμετρος Verse

unit_1 ... Ἦ οἴη προλιποῦσα δόμους καὶ πατρίδα γαῖαν ἤλυθεν ἐς Θήβας μετ' ἀρήιον Ἀμφιτρύωνα Ἀλκμήνη, θυγάτηρ λαοσσόου Ἡλεκτρύωνος· ἥ ῥα γυναικῶν φύλον ἐκαίνυτο θηλυτεράων εἶδε' τε μεγέθει τε· νόον γε μὲν οὐ τις ἔριζε τάων ἅς θνηταὶ θνητοῖς τέκον εὐνηθεῖσαι. τῆς καὶ ἀπὸ κρήθεν βλεφάρων τ' ἄπο κυανέων τοῖον ἄηθ' οἶόν τε πολυχρύσου Ἀφροδίτης· ἥ δὲ καὶ ὥς κατὰ θυμὸν ἐὼν τίεσκεν ἀκοίτην, ὥς οὐ πῶ τις ἔτισε γυναικῶν θηλυτεράων· ἥ μὲν οἱ πατέρ' ἐσθλὸν ἀπέκτανε Ἴφι δαμάσσας, χωσάμενος περὶ βουσί· λιπὼν δ' ὅ γε πατρίδα γαῖαν ἐς Θήβας ἰκέτευσε φερεσσακέας Καδμείους· ἔνθ' ὅ γε δώματ' ἔναιε σὺν αἰδοίῃ παρακοίτι νόσφιν ἄτερ φιλότῃτος ἐφιμέρου, οὐδέ οἱ ἦεν πρὶν λεχέων ἐπιβῆναι ἐυσφύρου Ἡλεκτρυώνης πρὶν γε φόνον τεῖσαιτο κασιγνήτων μεγαθύμων ἧς ἀλόχου, μαλερῷ δὲ καταφλέξαι πυρὶ κώμας ἀνδρῶν ἡρώων Ταφίων ἰδὲ Τηλεβοάων.

unit_2 τῶς γάρ οἱ διέκειτο, θεοὶ δ' ἐπὶ μάρτυροι ἦσαν· τῶν δ' ὅ γ' ὀπίζετο μῆνιν, ἐπείγετο δ' ὅττι τάχιστα ἐκτελέσαι μέγα ἔργον, ὃ οἱ Διόθεν θέμις ἦεν. τῷ δ' ἅμα ἰέμενοι πολέμοιό τε φυλόπιδός τε Βοιωτοὶ πλήξιπποι, ὑπὲρ σακέων πνείοντες, Λοκροὶ τ' ἀγχείμαχοι καὶ Φωκῆες μεγάθυμοι ἔσποντ'· ἦρχε δὲ τοῖσιν ἐὺς πάϊς Ἀλκαῖοιο κυδιόων λαοῖσι. πατὴρ δ' ἀνδρῶν τε θεῶν τε ἄλλην μῆτιν ὕφαινε μετὰ φρεσίν, ὥς ῥα θεοῖσιν ἀνδράσι τ' ἀλφηστῆσιν ἀρῆς ἀλκτῆρα φυτεύσαι.

unit_3 ὦρτο δ' ἀπ' Οὐλύμπιο δόλον φρεσὶ βυσσοδομεύων, ἰμείρων φιλότῃτος ἐυζώνοιο γυναικός, ἐννύχιος· τάχα δ' ἔξε Τυφαόνιον· τόθεν αὖτις Φίκιον ἀκρότατον προσεβήσατο μητίετα Ζεὺς· ἔνθα καθεζόμενος φρεσὶ μῆδετο θέσκελα ἔργα· αὐτῇ μὲν γὰρ νυκτὶ τανισφύρου Ἡλεκτρυώνης εὐνῇ καὶ φιλότῃτι μίγῃ, τέλεσεν δ' ἄρ' ἐέλωρ· αὐτῇ δ' Ἀμφιτρύων λαοσσόος, ἀγλαὸς ἥρως, ἐκτελέσας μέγα ἔργον ἀφίκετο ὄνδε δόμονδε, οὐδ' ὅ γε πρὶν δμῶας καὶ ποιμένας ἀγροιώτας ὦρτ' ἰέναι, πρὶν γ' ἧς ἀλόχου ἐπιβήμεναι εὐνῆς· τοῖος γὰρ κραδίην πόθος αἶνυτο ποιμένα λαῶν. [ὥς δ' ὅτ' ἀνὴρ ἀσπαστὸν ὑπεκπροφύγῃ κακότητα νοῦσου ὑπ' ἀργαλέης ἢ καὶ κρατεροῦ ὑπὸ δεσμοῦ, ὥς ῥα τότε Ἀμφιτρύων χαλεπὸν πόνον ἐκτολυπέυσας ἀσπασίως τε φίλως τε ἐὼν δόμον εἰσαφίκανεν.] παννύχιος δ' ἄρ' ἔλεκτο σὺν αἰδοίῃ παρακοίτι τερπόμενος δώροισι πολυχρύσου Ἀφροδίτης.

unit_4 ἥ δὲ θεῶν δμηθεῖσα καὶ ἀνέρι πολλὸν ἀρίστῳ Θήβῃ ἐν ἐπταπύλῳ διδυμάονε γείνατο παῖδε, οὐκέθ' ὁμὰ φρονέοντε· κασιγνήτῳ γε μὲν ἦσθην· τὸν μὲν χειρότερον, τὸν δ' αὖ μέγ' ἀμείνονα φῶτα δεινόν τε κρατερόν τε, βίην Ἡρακληεῖν, τὸν μὲν ὑποδμηθεῖσα κελαινεφεί Κρονίῳνι,

αὐτὰρ Ἴφικλῆα δορυσσόω Ἀμφιτρύωνι· κεκριμένην γενεήν, τὸν μὲν βροτῷ ἀνδρὶ μιγεῖσα, τὸν δὲ Διὶ Κρονίῳ, θεῶν σημάντορι πάντων.

unit_5 Ὅς καὶ Κύκνον ἔπεφνεν, Ἀρητιάδην μεγάρθυμον. εὔρε γὰρ ἐν τεμένει ἑκατηβόλου Ἀπόλλωνος αὐτὸν καὶ πατέρα ὃν Ἀρη', ἄατον πολέμοιο, τεύχεσι λαμπομένους σέλας ὥς πυρὸς αἰθομένοιο, ἑσταότ' ἐν δίφρῳ· χθόνα δ' ἔκτυπον ὠκέες ἵπποι νύσσοντες χηλῆσι, κόνις δέ σφ' ἀμφιδεδῆει κοπτομένη πλεκτοῖσιν ὑφ' ἄρμασι καὶ ποσὶν ἵππων ἄρματα δ' εὐποίητα καὶ ἄντυγες ἀμφαράβιζον ἵππων ἱεμένων. κεχάρητο δὲ Κύκνος ἀμύμων, ἐλπόμενος Διὸς υἱὸν ἀρήιον ἡνίοχόν τε χαλκῷ δηώσειν καὶ ἀπὸ κλυτὰ τεύχεα δύσειν. ἀλλὰ οἱ εὐχωλέων οὐκ ἔκλυε Φοῖβος Ἀπόλλων· αὐτὸς γὰρ οἱ ἐπῶρσε βίην Ἡρακληεῖην.

unit_6 πᾶν δ' ἄλλος καὶ βωμὸς Ἀπόλλωνος Παγασαίου λάμπεν ὑπαὶ δεινοῖο θεοῦ τευχέων τε καὶ αὐτοῦ, πῦρ δ' ὥς ὀφθαλμῶν ἀπελάμπετο. τίς κεν ἐκείνου ἔτλη θνητὸς ἐὼν κατεναντίον ὀρμηθῆναι πλήν γ' Ἡρακλῆος καὶ κυδαλίου Ἰολάου; [κείνων γὰρ μεγάλη τε βίη καὶ χεῖρες ἅαπτοι ἐξ ὤμων ἐπέφυκον ἐπὶ στιβαροῖσι μέλεσσιν.] ὅς ῥα τόθ' ἡνίοχον προσέφη κρατερόν Ἰόλαον. [para]“Ἡρως ὦ Ἰόλαε, βροτῶν πολὺ φίλτατε πάντων, ἧ τι μέγ' ἀθανάτους μάκαρας, τοὶ Ὀλυμπον ἔχουσιν, ἤλιτεν Ἀμφιτρύων, ὅτ' εὐστέφανον ποτὶ Θῆβην ἦλθε λιπὼν Τίρυνθον, εὐκτίμενον πτολίεθρον, κτείνας Ἡλεκτρύωνα βοῶν ἔνεκ' εὐρυμετώπων· ἵκετο δ' ἐς Κρεῖοντα καὶ Ἡνίοχην τανύπεπλον, οἳ ῥά μιν ἡσπάζοντο καὶ ἄρματα πάντα παρεῖχον,

unit_7 ἡ δίκη ἔσθ' ἱκέτῃσι, τίον δ' ἄρα κηρόθι μᾶλλον. ζῶε δ' ἀγαλλόμενος σὺν εὐσφύρῳ Ἡλεκτρύωνι, ἧ ἀλόχῳ τάχα δ' ἄμμες ἐπιπλομένων ἐνιαυτῶν γεινόμεθ' οὔτε φυὴν ἐναλίγκιοι οὔτε νόημα, σὸς τε πατήρ καὶ ἐγὼ τοῦ μὲν φρένας ἐξέλετο Ζεὺς, ὃς προλιπὼν σφέτερόν τε δόμον σφετέρους τε τοκῆας ὥχετο τιμήσων ἀλιτῆμενον Εὐρυσθῆα, σχέτλιος ἧ που πολλὰ μετεστοναχίζει' ὀπίσσω ἦν ἄτην ὀχέων· ἡ δ' οὐ παλινάγρετός ἐστιν. αὐτὰρ ἐμοὶ daίμων χαλεποὺς ἐπετέλλετ' ἀέθλους.

unit_8 ὦ φίλος, ἀλλὰ σὺ θᾶσσον ἔχ' ἡνία φοινικόεντα ἵππων ὠκυπόδων· μέγα δὲ φρεσὶ θάρσος ἀέξων ἰθὺς ἔχειν θοὸν ἄρμα καὶ ὠκυπόδων σθένος ἵππων, μηδὲν ὑποδδείσας κτύπον Ἄρεος ἀνδροφόνοιο, ὃς νῦν κεκληγὼς περιμαίνεται ἱερὸν ἄλσος Φοῖβου Ἀπόλλωνος, ἑκατηβελέταο ἄνακτος· ἧ μὴν καὶ κράτερός περ ἐὼν ἄαται πολέμοιο.” [para]Τὸν δ' αὖτε προσέειπεν ἀμώμητος Ἰόλαος· “ἦθεῖ, ἧ μάλα δὴ τι πατήρ ἀνδρῶν τε θεῶν τε τιμᾷ σὴν κεφαλὴν καὶ ταύρεος Ἐννοσίγαιος, ὃς Θήβης κρήδεμνον ἔχει ρύεταί τε πόληα, οἷον δὴ καὶ τόνδε βροτὸν κρατερόν τε μέγαν τε σὰς ἐς χεῖρας ἄγουσιν, ἵνα κλέος ἐσθλὸν ἄρῃαι. ἀλλ' ἄγε δύσεο τεύχε' ἀρήια, ὄφρα τάχιστα δίφρους ἐμπελάσαντες Ἀρηὸς θ' ἡμέτερόν τε

unit_9 μαρνώμεσθ', ἐπεὶ οὗ τοι ἀτάρβητον Διὸς υἱὸν οὐδ' Ἴφικλεῖδην δειδίξεται, ἀλλὰ μιν οἷω φεύξεσθαι δύο παῖδας ἀμύμονος Ἀλκείδαιο, οἳ δὴ σφι σχεδὸν εἰσι, λιλαίόμενοι πολέμοιο φυλόπιδα στήσειν, τά σφιν πολὺ φίλτερα θοίνης.” Ὡς φάτο· μείδῃσεν δὲ βίη Ἡρακληεῖ θυμῷ γηθήσας· μάλα γάρ νύ οἱ ἄρμενα εἶπεν· καὶ μιν ἀμειβόμενος ἔπεα πτερόεντα προσηύδα· “ἦρως ὦ Ἰόλαε, διοτρεφές, οὐκέτι τηλοῦ ὑσμίνῃ τρηχεῖα· σὺ δ' ὥς πάρος ἦσθα daίφρων, ὥς καὶ νῦν μέγαν ἵππον Ἀρίονα κυανοχαίτην πάντῃ ἀναστρωφᾷν καὶ ἀρηγέμεν ὥς κε δύνῃαι.” [para]Ὡς εἰπὼν κνημίδας ὀρειχάλκοιο φαεινοῦ, Ἡφαίστου κλυτὰ δῶρα, περὶ κνήμησιν ἔθηκε. δεῦτερον αὖ θώρηκα περὶ στήθεσσιν ἔδυνε καλὸν χρύσειον πολυδαίδαλον, ὃν οἱ ἔδωκε Παλλὰς Ἀθηναίη, κούρη Διός, ὅππότε' ἔμελλε τὸ πρῶτον στονόεντας ἐφορμήσεσθαι ἀέθλους. θήκατο δ' ἀμφ' ὤμοισιν ἀρῆς ἀλκτῆρα σίδηρον, δεινὸς ἀνήρ· κοίλην δὲ περὶ στήθεσσι φαρέτρην

unit_10 κάββαλεν ἐξόπιθεν· πολλοὶ δ' ἔντοσθεν οἰστοὶ ῥίγηλοί, θανάτοιο λαθιφθόγγοιο δοτῆρες· πρόσθεν μὲν θανάτόν τ' εἶχον καὶ δάκρυσι μῦρον, μέσσοι δὲ ξεστοί, περιμήκεες, αὐτὰρ ὀπισθε μόρφνοιο φλεγύαο καλυπτόμενοι πτερύγεσσι. εἴλετο δ' ὄβριμον ἔγχος, ἀκαχμένον αἶθοπι

χαλκῷ. κρατὶ δ' ἐπ' ἰφθίμῳ κυνέην εὐτυχτον ἔθηκε, δαιδαλέην, ἀδάμαντος, ἐπὶ κροτάφοις ἀραρυῖαν, ἥ τ' εἵρυτο κάρη Ἡρακλῆος θείοιο. [para]Χερσὶ γε μὴν σάκος εἶλε παναίολον, οὐδέ τις αὐτὸ οὐτ' ἔρρηξε βαλὼν οὐτ' ἔθλασε, θαῦμα ιδέσθαι. πᾶν μὲν γὰρ κύκλῳ τιτάνῳ λευκῷ τ' ἐλέφαντι ἠλέκτρῳ θ' ὑπολαμπές ἔην χρυσῷ τε φαιινῷ [λαμπόμενον, κυάνου δὲ διὰ πτύχες ἠλήλαντο]. ἐν μέσσω δ' ἀδάμαντος ἔην Φόβος οὐ τι φατειός,

unit_11 ἔμπαλιν ὅσσοισιν πυρὶ λαμπομένοισι δεδορκῶς τοῦ καὶ ὀδόντων μὲν πλῆτο στόμα λευκαθεόντων, δεινῶν, ἀπλήτων, ἐπὶ δὲ βλοσυροῖο μετώπου δεινὴ Ἔρις πεπότητο κορύσσουσα κλόνον ἀνδρῶν, σχετλίη, ἥ ῥα νόον τε καὶ ἐκ φρένας εἶλετο φωτῶν οἵτινες ἀντιβίην πόλεμον Διὸς υἱὶ φέροιεν. [τῶν καὶ ψυχὰι μὲν χθόνα δύνουσ' Ἄιδος εἴσω αὐτῶν, ὅστέα δέ σφι περὶ ῥίνοιο σαπίσης Σειρίου ἀζαλέοιο κελαινῇ πύθεται αἷη.] [para]Ἐν δὲ Προΐωξίς τε Παλῖωξίς τε τέτυκτο, ἐν δ' Ὀμαδός τε Φόνος τ' Ἀνδροκτασίη τε δεδήει, [ἐν δ' Ἔρις, ἐν δὲ Κυδοιμὸς ἐθύνεον, ἐν δ' ὁλοὴ Κῆρ ἄλλον ζῶν ἔχουσα νεούτατον, ἄλλον ἄουτον, ἄλλον τεθνηῶτα κατὰ μόθον ἔλκε ποδοῖν· εἶμα δ' ἔχ' ἄμφ' ὥμοισι δαφοινεὸν αἵματι φωτῶν,

unit_12 δεινὸν δερκομένη καναχῆσί τε βεβρυχῖα.] [para]Ἐν δ' ὀφίων κεφαλαὶ δεινῶν ἔσαν, οὐ τι φατειῶν, δώδεκα, ταὶ φοβέεσκον ἐπὶ χθονὶ φῦλ' ἀνθρώπων [οἵτινες ἀντιβίην πόλεμον Διὸς υἱὶ φέροιεν]. τῶν καὶ ὀδόντων μὲν καναχὴ πέλεν, εὖτε μάχοιτο Ἀμφιτρυωνιάδης· τὰ δ' ἐδαίετο θαυματὰ ἔργα· στίγματα δ' ὥς ἐπέφαντο ἰδεῖν δεινοῖσι δράκουσι· κυάνεοι κατὰ νῶτα, μελάνθησαν δὲ γένεια. [para]Ἐν δὲ συῶν ἀγέλαι χλούνων ἔσαν ἠδὲ λεόντων ἐς σφέας δερκομένων, κοτεόντων θ' ἱεμένων τε.

unit_13 τῶν καὶ ὀμιληδὸν στίχες ἦσαν, οὐδέ νυ τῷ γε οὐδέτεροι τρεῆτην, φρῖσσόν γε μὲν αὐχένας ἄμφω. ἤδη γάρ σφιν ἔκειτο μέγας λῖς, ἀμφὶ δὲ κάπροι δοιοί, ἀπουράμενοι ψυχάς· κατὰ δέ σφι κελαινὸν αἶμ' ἀπελείβει· ἔραζ'· οἱ δ' αὐχένας ἐξεριπόντες κείατο τεθνηῶτες ὑπὸ βλοσυροῖσι λέουσιν· τοὶ δ' ἔτι μᾶλλον ἐγειρέσθην κοτέοντε μάχεσθαι, ἀμφότεροι, χλοῦναί τε σύες χαροποί τε λέοντες. [para]Ἐν δ' ἦν ὑσμήνη Λαπιθάων αἰχμητῶν Καινέα τ' ἀμφὶ ἄνακτα Δρύαντά τε Πειρίθοόν τε

unit_14 Ὀπλέα τ' Ἐξάδιόν τε Φάληρόν τε Πρόλοχόν τε Μόψον τ' Ἀμπυκίδην, Τιταρήσιον, ὄζον Ἄρηος Θησέα τ' Αἰγείδην, ἐπιείκελον ἀθανάτοισιν· ἀργύρεοι, χρύσεια περὶ χροῖ τεύχε' ἔχοντες. Κένταυροι δ' ἐτέρωθεν ἐναντίοι ἠγερέθοντο ἀμφὶ μέγαν Πετραῖον ἰδ' Ἀσβόλον οἰωνιστὴν Ἄρκτον τ' Οὐρεῖόν τε μελαγχαίτην τε Μίμαντα καὶ δύο Πευκεΐδας, Περιμήδεά τε Δρύαλόν τε, ἀργύρεοι, χρυσέας ἐλάτας ἐν χερσὶν ἔχοντες. καὶ τε συναΐγδην ὥς εἰ ζωοὶ περ ἐόντες ἔγχεσιν ἠδ' ἐλάτης αὐτοσχεδὸν ὠριγνῶντο. [para]Ἐν δ' Ἄρεος βλοσυροῖο ποδώκεες ἔστασαν ἵπποι χρύσειοι, ἐν δὲ καὶ αὐτὸς ἐναρσφόρος οὐλιος Ἄρης, αἰχμὴν ἐν χεῖρεσσιν ἔχων, πρυλέεσσι κελεύων, αἵματι φοινικόεις ὥς εἰ ζωοὺς ἐναρίζων,

unit_15 δίφρου ἐπεμβεβῶς παρὰ δὲ Δεῖμός τε Φόβος τε ἔστασαν ἰέμενοι πόλεμον καταδύμεναι ἀνδρῶν. [para]Ἐν δὲ Διὸς θυγάτηρ ἀγελείη Τριτογένεια, τῇ ἰκέλη ὥς εἴ τε μάχην ἐθέλουσα κορύσσειν, ἔγχος ἔχουσ' ἐν χειρὶ † χρυσέην τε τρυφάλειαν αἰγίδα τ' ἀμφ' ὥμοις· ἐπὶ δ' ὥχετο φύλοπιν αἰνήν. [para]Ἐν δ' ἦν ἀθανάτων ἱερὸς χορὸς ἐν δ' ἄρα μέσσω ἱμερόεν κιθάριζε Διὸς καὶ Λητοῦς υἱὸς χρυσεὴ φόρμιγγι· [θεῶν δ' ἔδος ἀγνὸς Ὀλυμπος· ἐν δ' ἀγορῇ, περὶ δ' ὄλβος ἀπείριτος ἐστεφάνωτο ἀθανάτων ἐν ἀγῶνι·] θεαὶ δ' ἐξῆρχον ἀοιδῆς Μοῦσαι Πιερίδες, λιγὺ μελπομένης εἰκυῖαι. [para]Ἐν δὲ λιμὴν εὖορμος ἀμαιομακέτοιο θαλάσσης κυκλοτερὴς ἐτέτυκτο πανέφθου κασσιτέροιο κλυζομένῳ ἵκελος· [πολλοὶ γε μὲν ἄμ' ἐμὸν αὐτοῦ δελφῖνες τῇ καὶ τῇ ἐθύνεον ἰχθυάοντες νηχομένοις ἵκελοι·] δοιῷ δ' ἀναφυσιόωντες ἀργύρεοι δελφῖνες ἐφοίβουν ἔλλοπας ἰχθῦς. τῶν δ' ὑπὸ χάλκειοι τρέον ἰχθύες· αὐτὰρ ἐπ' ἀκτῆς ἦστο ἀνὴρ ἄλιεύς· δεδοκμημένος, εἶχε δὲ χερσὶν ἰχθύσιν ἀμφίβληστρον ἀπορρίψοντι ἔοικώς.

unit_16 Ἐν δ' ἦν ἠυκόμου Δανάης τέκος, ἱππότα Περσεύς, οὐτ' ἄρ' ἐπιψάων σάκεος ποσὶν οὔθ' ἐκάς αὐτοῦ, θαῦμα μέγα φράσσασθ', ἐπεὶ οὐδαμῇ ἐστήρικτο. τὼς γάρ μιν παλάμαις τεῦξεν κλυτὸς Ἀμφιγυήεις, χρύσειον ἀμφὶ δὲ ποσὶν ἔχεν πετρόεντα πέδιλα· ὥμοισιν δὲ μιν ἀμφὶ μελάνδρετον ἄορ ἔκειτο χαλκείου ἐκ τελαμῶνος· ὃ δ' ὥς τε νόημι· ἐποτᾶτο· πᾶν δὲ μετάφρενον εἶχε κάρη δεινοῖο πελώρου, Γοργοῦς· ἀμφὶ δὲ μιν κίβισις θέε, θαῦμα ἰδέσθαι, ἀργυρῇ· θύσανοι δὲ κατηωρεῦντο φαεινοὶ χρύσειοι· δεινὴ δὲ περὶ κροτάφοισι ἄνακτος κεῖτ' Ἄϊδος κυνέη νυκτὸς ζόφον αἰνὸν ἔχουσα. αὐτὸς δὲ σπεύδοντι καὶ ἐρρίγοντι ἐοικώς Περσεὺς Δαναΐδης ἐτιταίνετο· ταὶ δὲ μετ' αὐτὸν Γοργόνες ἅπλητοί τε καὶ οὐ φαταὶ ἐρρώνοντο ἰέμεναι μαπέειν· ἐπὶ δὲ χλωροῦ ἀδάμαντος βαινουσέων ἰάχεσκε σάκος μεγάλῳ ὀρυμαγδῷ ὀξέα καὶ λιγέως· ἐπὶ δὲ ζώνησι δράκοντε δοιῷ ἀπηωρεῦντ' ἐπικυρτώνοντε κάρηνα·

unit_17 λίχμαζον δ' ἄρα τῷ γε, μένει δ' ἐχάρασσον ὀδόντας ἄγρια δερκομένῳ· ἐπὶ δὲ δεινοῖσι καρήνοις Γοργείοις ἐδονεῖτο μέγας φόβος. οἱ δ' ὑπὲρ αὐτέων ἄνδρες ἐμαρνάσθην πολεμῆια τεύχε' ἔχοντες, τοὶ μὲν ὑπὲρ σφετέρης πόλιος σφετέρων τε τοκίων λαιγὸν ἀμύνοντες, τοὶ δὲ πραθέειν μεμαῶτες. πολλοὶ μὲν κέατο, πλέονες δ' ἔτι δῆριν ἔχοντες μάρνανθ'. αἱ δὲ γυναῖκες εὐδμήτων ἐπὶ πύργων χαλκέων ὅζῳ βόων, κατὰ δ' ἐδρύπτοντο παρειάς, ζωῆσιν ἵκελαι, ἔργα κλυτοῦ Ἡφαίστοιο.

unit_18 ἄνδρες δ' οἱ πρεσβῆες ἔσαν γῆράς τε μέμαρπεν ἀθρόοι ἔκτοσθεν πυλέων ἔσαν, ἂν δὲ θεοῖσι χεῖρας ἔχον μακάρεσσι, περὶ σφετέροισι τέκεσσι δειδιότες· τοὶ δ' αὖτε μάχην ἔχον. αἱ δὲ μετ' αὐτοὺς Κῆρες κυάνεαι, λευκοὺς ἀραβεῦσαι ὀδόντας, δεινωποὶ βλοσυροὶ τε δαφουνοὶ τ' ἅπλητοί τε δῆριν ἔχον περὶ πιπτόντων· πᾶσαι δ' ἄρ' ἔντο αἷμα μέλαν πιέειν· ὃν δὲ πρῶτον μεμάποιεν κείμενον ἢ πίπτοντα νεούτατον, ἀμφὶ μὲν αὐτῷ βάλλ' <ον ὁμῶς> ὄνυχας μεγάλους, ψυχὴ δὲ [Ἄιδόσδε] κατῆεν Τάρταρον ἐς κρυόενθ'· αἱ δὲ φρένας εὗτ' ἀρέσαντο αἵματος ἀνδρομέου, τὸν μὲν ῥίπτασκον ὀπίσσω, ἃς δ' ὅμαδον καὶ μῶλον ἐθύνεον αὐτὶς ἰοῦσαι. [Κλωθὼ καὶ Λάχεσις σφιν ἐφέεσταν· ἢ μὲν ὑφήσσαν Ἄτροπος οὐ τι πέλεν μεγάλη θεός, ἀλλ' ἄρα ἢ γε τῶν γε μὲν ἀλλάων προφερέας τ' ἦν πρεσβυτάτη τε. πᾶσαι δ' ἀμφ' ἐνὶ φωτὶ μάχην δριμεῖαν ἔθεντο· δεινὰ δ' ἐς ἀλλήλας δράκον ὄμμασι θυμήνασαι, ἐν δ' ὄνυχας χεῖράς τε θρασεῖας ἰσώσαντο.] παρ δ' Ἀχλὺς εἰστήκει ἐπισμυγερή τε καὶ αἰνὴ,

unit_19 χλωρὴ ἀυσταλὴ λιμῷ καταπεπτηυῖα, γουνοπαχής, μακροὶ δ' ὄνυχες χεῖρεσσιν ὑπῆσαν· τῆς ἐκ μὲν ῥινῶν μύξαι ῥέον, ἐκ δὲ παρειῶν αἷμ' ἀπελείβει· ἔραζ'· ἢ δ' ἅπλητον σεσαρυῖα εἰστήκει, πολλὴ δὲ κόνις κατενήνοθεν ὥμους, δάκρυσι μυδαλὴ. παρὰ δ' εὐπυργος πόλις ἀνδρῶν, χρύσειαι δὲ μιν εἶχον ὑπερθυρίοις ἀραρυῖαι ἐπτά πύλαι· τοὶ δ' ἄνδρες ἐν ἀγλαΐαις τε χοροῖς τε τέρψιν ἔχον· τοὶ μὲν γὰρ εὐσσωτρου ἐπ' ἀπίνης ἦγοντ' ἀνδρὶ γυναῖκα, πολὺς δ' ὑμέναιος ὀρώρει·

unit_20 τῆλε δ' ἀπ' αἰθομένων δαΐδων σέλας εἰλύφαζε χερσὶν ἐνὶ δμῶν· ταὶ δ' ἀγλαΐη τεθαλυῖαι πρόσθ' ἔκιοι, τῆσιν δὲ χοροὶ παίζοντες ἔποντο· τοὶ μὲν ὑπὸ λιγυρῶν συρίγγων ἴεσαν αὐδὴν ἐξ ἀπαλῶν στομάτων, περὶ δὲ σφισιν ἄγνυτο ἡχώ· αἱ δ' ὑπὸ φορμύγγων ἄναγον χορὸν ἱμερόεντα. [ἔνθεν δ' αὖθ' ἐτέρωθε νεοὶ κῶμαζον ὑπ' αὐλοῦ.] τοί γε μὲν αὖ παίζοντες ὑπ' ὀρχηθμῷ καὶ ἀοιδῇ [τοί γε μὲν αὖ γελώοντες ὑπ' αὐλητῇρι ἕκαστος] πρόσθ' ἔκιοι· πᾶσαν δὲ πόλιν θαλαῖα τε χοροὶ τε ἀγλαΐαι τ' εἶχον. τοὶ δ' αὖ προπάροιθε πόληος νῶθ' ἵππων ἐπιβάντες ἐθύνεον. οἱ δ' ἀροτῆρες ἤρεικον χθόνα διὰν, ἐπιστολάδην δὲ χιτῶνας ἐστάλατ'. αὐτὰρ ἔην βαθὺ λήϊον· οἱ γε μὲν ἡμῶν αἰχμῆς ὀξείησι κορωνιόωντα πέτηλα βριθόμενα σταχύων, ὥς εἰ Δημήτερος ἀκτὴν· οἱ δ' ἄρ' ἐν ἑλλεδανοῖσι δέον καὶ ἔπιτνον ἀλωῇ· οἱ δ' ἐτρύγων οἶνας, δρεπάνας ἐν χερσὶν ἔχοντες [οἱ δ' αὖτ' ἐς ταλάρους ἐφόρευν ὑπὸ τρυγητῆρων λευκοὺς καὶ μέλανας βότρυας μεγάλων ἀπὸ ὄρχων,

unit_21

βριθομένων φύλλοισι καὶ ἀργυρέης ἐλίκεσσιν.] οἱ δ' αὖτ' ἐς ταλάρους ἐφόρευν. παρὰ δέ σφισιν ὄρχος χρύσεος ἦν, κλυτὰ ἔργα περίφρονος Ἡφαίστοιο, [τοί γε μὲν αὖ παίζοντες ὑπ' αὐλητῆρι ἕκαστος] [σειόμενος φύλλοισι καὶ ἀργυρέῃσι κάμαξι,] βριθόμενος σταφυλῆσι μελάνθησάν γε μὲν αἶδε. οἳ γε μὲν ἐτράπεον, τοὶ δ' ἥρουν. οἱ δὲ μάχοντο πύξ τε καὶ ἐλκηδόν· τοὶ δ' ὠκύποδας λαγὸς ἥρουν ἄνδρες θηρευταί, καὶ καρχαρόδοντε κύνε πρό, ἰέμενοι μαπέειν, οἱ δ' ἰέμενοι ὑπαλύξαι.

unit_22 παρ δ' αὐτοῖς ἱππῆες ἔχον πόνον, ἀμφὶ δ' ἀέθλω δῆριν ἔχον καὶ μόχθον· εὐπλεκέων δ' ἐπὶ δίφρων ἡνίοχοι βεβαῶτες ἐφίεσαν ὠκέας ἵππους ῥυτὰ χαλαίνοντες, τὰ δ' ἐπικροτέοντα πέτοντο ἄρματα κολλήεντ', ἐπὶ δὲ πλημναι μέγ' αὐτευν. οἱ μὲν ἄρ' αἰδίων εἶχον πόνον, οὐδέ ποτέ σφιν νίκη ἐπηνύσθη, ἀλλ' ἄκριτον εἶχον ἄεθλον. τοῖσι δὲ καὶ προύκειτο μέγας τρίπος ἐντὸς ἀγῶνος, χρύσειος, κλυτὰ ἔργα περίφρονος Ἡφαίστοιο. [para]Ἀμφὶ δ' ἵτυν ῥέεν Ὠκεανὸς πλήθοντι ἐοικώς, πᾶν δὲ συνεῖχε σάκος πολυδαίδαλον· οἱ δὲ κατ' αὐτὸν κύκνοι ἀερσιπόται μεγάλ' ἥπυον, οἳ ῥά τε πολλοὶ νῆχον ἐπ' ἄκρον ὕδωρ· παρὰ δ' ἰχθύες ἐκλονέοντο· θαῦμα ἰδεῖν καὶ Ζηνὶ βαρυκτύπῳ, οὗ διὰ βουλὰς Ἡφαιστος ποίησε σάκος μέγα τε στιβαρόν τε,

unit_23 ἀρσάμενος παλάμῃσι. τὸ μὲν Διὸς ἄλκιμος υἱὸς πάλλεν ἐπικρατέως· ἐπὶ δ' ἱππεῖου θόρε δίφρου, εἵκελος ἀστεροπῇ πατρὸς Διὸς αἰγιόχοιο, κοῦφα βιβιάς τῷ δ' ἡνίοχος κρατερὸς Ἰόλαος δίφρου ἐπεμβεβαὼς ἰθύνετο καμπύλον ἄρμα. Ἀγχίμολον δὲ σφ' ἦλθε θεὰ γλαυκῶπις Ἀθήνη, καὶ σφεας θαρσύνους' ἔπεα πτερόεντα προσηύδα· “Χαίρετε, Λυγκῆος γενεὴ τηλεκλειτοῖο· νῦν δὲ Ζεὺς κράτος ὕμμι διδοῖ μακάρεσσιν ἀνάσσω· Κύκνον τ' ἐξεναρεῖν καὶ ἀπὸ κλυτὰ τεύχεα δῦσαι.

unit_24 ἄλλο δέ τοί τι ἔπος ἐρέω, μέγα φέρτατε λαῶν· εὖτ' ἂν δὴ Κύκνον γλυκερῆς αἰῶνος ἀμέρῃς, τὸν μὲν ἔπειτ' αὐτοῦ λιπέειν καὶ τεύχεα τοῖο, αὐτὸς δὲ βροτολοιγὸν Ἄρη' ἐπιόντα δοκεύσας, ἔνθα κε γυμνωθέντα σάκευς ὑπο δαιδαλέοιο ὀφθαλμοῖσιν ἴδῃς, ἔνθ' οὐτάμεν ὀξεί χαλκῷ· ἅψ δ' ἀναχάσσασθαι, ἐπεὶ οὗ νύ τοι αἵσιμόν ἐστιν οὐθ' ἵππους ἐλέειν οὔτε κλυτὰ τεύχεα τοῖο.” Ὡς εἰποῦς' ἐς δίφρον ἐβήσατο διὰ θεάων, νίκην ἀθανάτης χερσὶν καὶ κῦδος ἔχουσα, ἐσσυμένως. τότε δὴ ῥά διόγνητος Ἰόλαος σμερδαλέον ἵπποισιν ἐκέκλετο· τοὶ δ' ὑπ' ὁμοκλῆς ρίμφ' ἔφερον θοὸν ἄρμα κονίοντες πεδίοιο· ἐν γάρ σφιν μένος ἦκε θεὰ γλαυκῶπις Ἀθήνη αἰγίδ' ἀνασσεύσασα· περιστενάχῃσιν δὲ γαῖα.

unit_25 τοὶ δ' ἄμυδις προγένοντ' ἵκελοι πυρὶ ἡὲ θυέλλῃ, Κύκνος θ' ἱππόδαμος καὶ Ἄρης ἀκόρητος αὐτῆς. τῶν δ' ἵπποι μὲν ἔπειθ' ὑπεναντίοι ἀλλήλοισιν ὀξεῖα χρέμισαν, περὶ δὲ σφισιν ἄγνυτο ἡχώ. τὸν πρότερος προσέειπε βίῃ Ἡρακλεΐῃ· “Κύκνε πέπον, τί νυ νῶν ἐπίσχετον ὠκέας ἵππους, ἀνδράσιν οἳ τε πόνου καὶ οἰζύος ἰδριές εἰμεν; ἀλλὰ παρὲξ ἔχε δίφρον ἐύξοον ἡδὲ κελεύθου εἶκε † παρὲξ ἰέναι †· Τρηχινάδε τοι παρελαύνω ἐς Κήρυκα ἄνακτα· ὃ γὰρ δυνάμει τε καὶ αἰδοῖ Τρηχίνος προβέβηκε. σὺ δ' εὔ μάλα οἶσθα καὶ αὐτός· τοῦ γὰρ ὀπυῖεις παῖδα Θεμιστονόην κυανῶπιν. ὦ πέπον, οὐ μὲν γάρ τοι Ἄρης θανάτοιο τελευτὴν ἀρκέσει, εἰ δὴ νῶι συνοισόμεθα πτολεμίζειν. ἦδη μὲν τέ ἔ φημι καὶ ἄλλοτε πειρηθῆναι ἔγχεος ἡμετέρου, ὅθ' ὑπὲρ Πύλου ἡμαθόεντος ἀντίος ἔστη ἐμεῖο, μάχης ἄμοτον μενεαίνων. τρὶς μὲν ἐμῷ ὑπὸ δουρὶ τυπεῖς ἡρείσατο γαίῃ οὐταμένου σάκεος, τὸ δὲ τέτρατον ἦλασα μηρὸν

unit_26 παντὶ μένει σπεύδων, διὰ δὲ μέγα σαρκὸς ἄραξ· πρηνὴς δ' ἐν κονίῃσι χαμαὶ πέσεν ἔγχεος ὀρμῇ. ἔνθα κε δὴ λωβητὸς ἐν ἀθανάτοισιν ἐτύχθη χερσὶν ὕφ' ἡμετέρῃσι λιπὼν ἔναρα βροτόεντα ...” [para]Ὡς ἔφατ'· οὐδ' ἄρα Κύκνος ἐυμελείης ἐμενοῖνα τῷ ἐπιπειθόμενος ἐχέμεν ἐρυσάρματος ἵππους. δὴ τότε ἅπ' εὐπλεκέων δίφρων θόρον αἶψ' ἐπὶ γαῖαν παῖς τε Διὸς μεγάλου καὶ Ἐνυαλίοιο ἄνακτος· ἡνίοχοι δ' ἔμπλην ἔλασαν καλλίτριχας ἵππους. τῶν δ' ὑπὸ σευομένων κανάχιζε † πός' εὐρεῖα χθών † ὥς δ' ὅτ' ἀφ' ὕψηλῆς κορυφῆς ὄρεος μεγάλοιο πέτραι ἀποθρῶσκωσιν, ἐπ' ἀλλήλαις δὲ πέσωσι, πολλὰ δὲ δρυὺς ὑψίκομοι, πολλὰ δὲ τε πεῦκαι

αἴγειροί τε τανύρριζοι ῥήγνυνται ὑπ' αὐτέων ῥίμφα κυλινδομένων, ἥος πεδίονδ' ἀφίκωνται,
ὥς οἱ ἐπ' ἀλλήλοισι πέσον μέγα κεκλήγοντες.

unit_27

πᾶσα δὲ Μυρμιδόνων τε πόλις κλειτὴ τ' Ἰαωλκὸς Ἄρνη τ' ἡδ' Ἑλίκη Ἀνθειά τε ποιήεσσα φωνῇ
ὑπ' ἀμφοτέρων μεγάλ' ἴαχον· οἱ δ' ἀλαλητῶ θεσπεσίῳ σύνισαν· μέγα δ' ἔκτυπε μητίετα Ζεὺς,
[καὶ δ' ἄρ' ἀπ' οὐρανόθεν ψιάδας βάλεν αἵματοέσσας,] σῆμα τιθεὶς πολέμοιο ἔῳ μεγαθαρσεί
παιδί. οἷος δ' ἐν βήσσης ὄρεος χαλεπὸς προῖδέσθαι κάπρος χαυλιόδων φρονέει [δὲ] θυμῷ
μαχέσασθαι ἀνδράσι θηρευτῆς, θήγει δέ τε λευκὸν ὀδόντα δοχμωθεὶς, ἀφρὸς δὲ περὶ στόμα
μαστιχόωντι λείβεται, ὅσσε δὲ οἱ πυρὶ λαμπετόωντι ἔικτον, ὀρθὰς δ' ἐν λοφιῇ φρίσσει τρίχας
ἀμφὶ τε δειρήν· τῷ ἴκελος Διὸς υἱὸς ἀφ' ἱππείου θόρε δίφρου. ἦμος δὲ χλοερῷ κυανόπτερος
ἠχέτα τέττιξ ὄζω ἐφεζόμενος θέρος ἀνθρώποισιν αἰεδεῖν ἄρχεται, ὧς τε πόσις καὶ βρῶσις θῆλυς
ἐέρση, καὶ τε πανημέριός τε καὶ ἡῶς χέει αὐδὴν ἴδει ἐν αἰνοτάτῳ, ὅτε τε χροὰ Σείριος ἄξει,
τῆμος δὴ [κέγχροισι πέρι γλῶχες τελέθουσι τοὺς τε θέρει σπεύρουσιν, ὅτ' ὄμφακες αἰόλλονται,

unit_28

οἷα Διώνυσος δῶκ' ἀνδράσι χάρμα καὶ ἄχθος τὴν ὥρην] μάρναντο, πολὺς δ' ὀρυμαγδὸς ὀρώρει.
ὥς δὲ λέοντε δύω ἀμφὶ κταμένης ἐλάφοιο ἀλλήλοισι κοτέοντες ἐπὶ σφέας ὀρμήσωσι, δεινὴ δέ
σφ' ἰαχὴ ἄραβός θ' ἅμα γίνετ' ὀδόντων ... [οἱ δ' ὥς τ' αἰγυπιοὶ γαμψώνυχες, ἀγκυλοχῆλαι,
πέτρη ἐφ' ὑψηλῇ μεγάλα κλάζοντε μάχωνται αἰγὸς ὀρεσσινόμου ἢ ἀγροτέρης ἐλάφοιο πίονος,
ἦν τ' ἐδάμασσε βαλὼν αἰζήιος ἀνὴρ ἰὼ ἀπὸ νευρῆς, αὐτὸς δ' ἀπαλήσεται ἄλλη χώρου αἰδρις
έών· οἱ δ' ὀτραλέως ἐνόησαν, ἐσσυμένως δὲ οἱ ἀμφὶ μάχην δριμεῖαν ἔθεντο· ὥς οἱ κεκλήγοντες
ἐπ' ἀλλήλοισιν ὄρουσαν.] ἔνθ' ἦ τοι Κύκνος μὲν, ὑπερμενέος Διὸς υἱὸν κτεινέμεναι μεμαῶς,
σάκει ἔμβαλε χάλκεον ἔγχος, οὐδ' ἔρρηξεν χαλκός, ἔρυτο δὲ δῶρα θεοῖο· Ἀμφιτρυωνιάδης δέ,
βίη Ἡρακληεῖη, μεσσηγὺς κόρυθός τε καὶ ἀσπίδος ἔγχει μακρῷ αὐχένα γυμνωθέντα θοῶς
ὑπένερθε γενείου ἥλας' ἐπικρατέως, ἀπὸ δ' ἄμφω κέρσε τένοντε ἀνδροφόνος μελίη· μέγα γὰρ
σθένος ἔμπεσε φωτός. ἦριπε δ', ὥς ὅτε τις δρυὺς ἦριπεν ἢ ὅτε πεύκη ἠλίβατος, πληγεῖσα Διὸς
ψολόεντι κεραυνῷ· ὥς ἔριπ', ἀμφὶ δὲ οἱ βράχε τεύχεα ποικίλα χαλκῷ. [para]Τὸν μὲν ἔπειτ'
εἶασε Διὸς ταλακάρδιος υἱός,

unit_29

αὐτὸς δὲ βροτολογιὸν Ἄρην προσιόντα δοκεύσας, δεινὸν ὀρῶν ὄσσοισι, λέων ὥς σώματι
κύρσας, ὅς τε μάλ' ἐνδυκέως ῥινὸν κρατεροῖς ὀνύχεσσι σχίσσας ὅττι τάχιστα μελίφρονα θυμὸν
ἀπηύρα· ἐμ μένεος δ' ἄρα τοῦ γε κελαινὸν πίμπλαται ἦτορ· γλαυκιῶν δ' ὄσσοις δεινὸν πλευράς
τε καὶ ὦμους οὐρῇ μαστιγῶν ποσσὶν γλάφει, οὐδέ τις αὐτὸν ἔτλη ἐς ἄντα ἰδὼν σχεδὸν ἐλθέμεν
οὐδὲ μάχεσθαι· τοῖος ἄρ' Ἀμφιτρυωνιάδης, ἀκόρητος αὐτῆς, ἀντίος ἔστη Ἄρης, ἐνὶ φρεσὶ
θάρσος ἀέζων, ἐσσυμένως· ὃ δὲ οἱ σχεδὸν ἤλυθεν ἀχνύμενος κῆρ. [ἀμφοτέρω δ' ἰάχοντες ἐπ'
ἀλλήλοισιν ὄρουσαν.] ὥς δ' ὅτ' ἀπὸ μεγάλου πέτρη πρηῶνος ὀρούσῃ, μακρὰ δ' ἐπιθρώσκουσα
κυλίνδεται, ἢ δὲ τε ἠχῇ ἔρχεται ἐμμεμαυῖα· πάγος δὲ οἱ ἀντεβόλησεν ὑψηλός, τῷ δὴ
συνενεῖκεται, ἔνθα μιν ἴσχει· τῶς <ἄρ'> ὃ μὲν ἰαχῇ βρισάρματος οὐλῖος Ἄρης κεκληγὼς
ἐπόρουσεν, ὃ δ' ἐμμαπέως ὑπέδεκτο. αὐτὰρ Ἀθηναίη, κούρη Διὸς αἰγιόχοιο, ἀντίη ἦλθεν Ἄρης
ἐρεμνὴν αἰγίδ' ἔχουσα·

unit_30

δεινὰ δ' ὑπόδρα ἰδοῦς' ἔπεα πτερόεντα προσηύδα· [para]“Ἄρες, ἔπισχε μένος κρατερὸν καὶ
χεῖρας ἀάπτους· οὐ γάρ τοι θέμις ἐστὶν ἀπὸ κλυτὰ τεύχεα δῦσαι Ἡρακλέα κτείναντα, Διὸς
θρασυκάρδιον υἱόν· ἀλλ' ἄγε παῦε μάχης, μηδ' ἀντίος ἵστας' ἐμείο.” “Ὡς ἔφατ'· ἀλλ' οὐ πεῖθ'
Ἄρεος μεγαλήτορα θυμὸν, ἀλλὰ μέγα ἰάχων, φλογὶ εἵκελα τεύχεα πάλλων καρπαλίμως
ἐπόρουσε βίη Ἡρακληεῖη κακκτάμεναι μεμαῶς· καὶ ῥ' ἔμβαλε χάλκεον ἔγχος, σπερχνὸν παιδὸς
έοῦ κοτέων περὶ τεθνηῶτος, ἐν σάκει μεγάλῳ. ἀπὸ δὲ γλαυκῶπις Ἀθήνη ἔγχεος ὀρμὴν ἔτραπ'
ὀρεξαμένη ἀπὸ δίφρου. δριμὺ δ' Ἄρη' ἄχος εἶλεν· ἐρυσάμενος δ' ἄορ ὀξὺ ἔσσυτ' ἐφ' Ἡρακλέα
κρατερόφρονα· τὸν δ' ἐπιόντα Ἀμφιτρυωνιάδης, δεινῆς ἀκόρητος αὐτῆς,

unit_31

μηρὸν γυμνωθέντα σάκευς ὑπὸ δαιδαλέοιο οὔτας' ἐπικρατέως· διὰ δὲ μέγα σαρκὸς ἄραξε
δούρατι νωμήσας, ἐπὶ δὲ χθονὶ κάββαλε μέσση. τῷ δὲ φόβος καὶ Δεῖμος εὐτροχὸν ἄρμα καὶ
ἵππους ἤλασαν αἶψ' ἐγγύς, καὶ ἀπὸ χθονὸς εὐρυοδείης ἐς δίφρον θῆκαν πολυδαίδαλον· αἶψα δ'
ἔπειτα ἵππους μαστιέτην, ἵκοντο δὲ μακρὸν Ὀλυμπον. υἱὸς δ' Ἀλκμήνης καὶ κυδάλιμος Ἰόλαος
Κύκνον σκυλεύσαντες ἀπ' ὤμων τεύχεα καλὰ νίσοντ'· αἶψα δ' ἔπειτα πόλιν Τρηχῖνος ἵκοντο
ἵπποις ὠκυπόδεσσιν. ἀτὰρ γλαυκῶπις Ἀθήνη ἐξίκετ' Οὔλυμπόν τε μέγαν καὶ δώματα πατρός.
Κύκνον δ' αὖ Κήυξ θάπτεν καὶ λαὸς ἀπείρων, οἳ ῥ' ἐγγὺς ναῖον πόλιος κλειτοῦ βασιλῆος,
[Ἄνθην Μυρμιδόνων τε πόλιν κλειτήν τ' Ἰαωλκὸν Ἄρνην τ' ἠδ' Ἑλίκην· πολλὸς δ' ἡγείρετο
λαός,] τιμῶντες Κήυκα, φίλον μακάρεσσι θεοῖσιν. τοῦ δὲ τάφον καὶ σῆμ' αἰδὲς ποίησεν
Ἄναυρος ὄμβρῳ χειμερίῳ πλήθων· τὼς γάρ μιν Ἀπόλλων Λητοΐδης ἤνωξ', ὅτι ῥα κλειτὰς
ἐκατόμβας

unit_32 ὅστις ἄγοι Πυθοῖδε βίη σύλασκε δοκεύων.